

## Opinjoni tal-Kumitat Ekonomiku u Soċjali Ewropew dwar il- "Promozzjoni ta' l-intraprenditorija tan-Nisa fir-reġjun ta' l-EUROMED"

(2007/C 256/25)

Nhar is-17 ta' Jannar 2007, b'konformità ma' l-Artikolu 29 paragrafu 2 tar-Regoli tal-Proċedura tiegħu, il-Kumitat Ekonomiku u Soċjali Ewropew iddeċieda li jhejji Opinijoni fuq inizjattiva proprja dwar il-Promozzjoni ta' l-intraprenditorija tan-Nisa fir-reġjun ta' l-EUROMED.

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-ħidma tal-Kumitat dwar is-suġġett, adottat l-opinjoni tagħha nhar l-14 ta' Ġunju 2007. Ir-rapporteur kienet is-Sinjura Attard.

Matul l-437 sessjoni plenarja tiegħu li nżammet fil-11 u t-12 ta' Lulju 2007 (seduta tat-12 ta' Lulju), il-Kumitat Ekonomiku u Soċjali Ewropew adotta din l-opinjoni b'130 vot favur, vot wiehedkontra u 4 astensjonijiet.

### 1. Konkluzjonijiet u rakkomandazzjonijiet

1.1 Il-KESE jilqa' l-impenn shih ta' l-Unjoni Ewropea u l-Istati tal-Mediterran lejn Shubija Ewro-Mediterranja. Kif hemm stipulat fil-Programm ta' Hidma ta' Hames Snin tal-Kummissjoni Ewropea, huwa jappoġġja b'mod partikulari l-proġetti li l-għan tagħhom huwa l-iżvilupp ta' azzjoni għall-promozzjoni ta' l-emanċipazzjoni tan-nisa. Għalhekk, huwa jipproponi li jiġu allokati fondi speċifiċi għall-finanzjament ta' dawk il-pajjiżi fir-reġjun Ewro-Mediterran li jkunu involuti f'azzjonijiet pożittivi mmirati lejn it-titjib konkret ta' l-istatus legali tal-mara <sup>(1)</sup>.

1.2 Il-KESE ihegġeg li l-mekkanizmi ta' revizjoni tal-Konkluzjonijiet ta' l-ewwel Konferenza Ministerjali Ewro-Mediterranja dwar "It-Tishih tar-rwol tan-Nisa fis-Socjeta" jassiguraw li l-iżvilupp ta' l-intraprenditorija tan-nisa jiġi sorveljat u evalwat b'mod strett, u li jittiehdu miżuri sabiex jitjeb l-iżvilupp tagħha.

1.3 Il-KESE jhegġeg li miżuri u objettivi speċifiċi li jindirizzaw il-promozzjoni ta' l-intraprenditorija tan-nisa jiġu inklużi fil-Pjanijiet ta' Azzjoni Nazzjonali adottati fil-qafas tal-Politika Ewropea tal-Vicinat (ENP).

1.4 Il-KESE jirrakkomanda li fl-ENP jiġu allokati iktar fondi għall-iżvilupp ta' l-intraprenditorija tan-nisa u għall-assistenza teknika li jibbenefikaw minnha għall-ħolien ta' intrapriżi.

1.5 Il-KESE jilqa' l-inizjattivi tad-DĠ Intrapriża u Industrija u d-DĠ Europe-Aid <sup>(2)</sup> li jimmiraw lejn l-intraprendituri fl-Ewropa u l-pajjiżi shab tal-Mediterran. Huwa sejjah lill-imsieħba Ewro-Mediterranji sabiex jiehdu miżuri simili, immirati lejn il-bżonnijiet ta' dan ir-reġjun permezz tal-Pjanijiet ta' Azzjoni li ġew innegozjati mal-pajjiżi shab tal-Mediterran.

1.6 Il-KESE jilqa' b'sodisfazzjon t-twaqqif tal-Kumitat *ad hoc* għad-drittijiet tan-nisa fi hdan l-Assemblea Parlamentari Ewro-Mediterranja (EMPA). Huwa jhegġeg lill-Kumitat sabiex jipproponi politiki li jsahhu l-attivitajiet attwali ta' l-intrapriża mwettqa min-nisa u sabiex jippromovi inizjattivi sostenibbli li jħarsu 'l quddiem fil-konfront tal-kompetizzjoni dinjija.

<sup>(1)</sup> [http://ec.europa.eu/comm/external\\_relations/euromed/barcelona\\_10/docs/10th\\_comm\\_en.pdf](http://ec.europa.eu/comm/external_relations/euromed/barcelona_10/docs/10th_comm_en.pdf).

<sup>(2)</sup> [http://ec.europa.eu/europeaid/index\\_en.htm](http://ec.europa.eu/europeaid/index_en.htm).

1.7 Il-KESE jirrakkomanda li n-nisa jiġu identifikati fl-implimentazzjoni tal-Karta Ewro-Mediterranja għall-Intrapriża <sup>(3)</sup>.

1.8 Għandhom isiru sforzi sabiex jiġi assigurat li numru bilancjat ta' tfajliet u ġuvintur jibbenefikaw mill-programmi Ewro-Mediterranji mmirati lejn iż-żgħażaġh, kemm fir-rigward ta' parteċipanti kif ukoll ta' persuni responsabbli.

1.9 Il-KESE jilqa' l-inizjattiva tal-Pjattaforma Ewro-Mediterranja għaż-Żgħażaġh, li twaqqaf netwerk Ewro-Mediterrannju ta' gruppi ta' żgħażaġh li jahdmu fuq il-kwistjonijiet dwar is-sessi <sup>(4)</sup>, kif ukoll netwerk Ewro-Mediterrannju għall-intraprendituri żgħażaġh <sup>(5)</sup>.

1.10 Il-KESE jemmen li l-kooperazzjoni inter-ministerjali, il-partecipazzjoni ta' partijiet interessati oħra, bħar-rappreżentanti ta' istituzzjonijiet finanzjarji, l-aġenziji ta' l-implimentazzjoni, ir-rappreżentanti tal-komunitajiet ta' l-intrapriża, l-esperti u kontributori fl-iskambju tal-fehmiet dwar l-oqsma ta' prijorità u l-iffaċilitar tat-trasferiment ta' intrapriżi ezistenti lin-nisa ser jipproduċu riżultati iktar effettivi fil-promozzjoni ta' l-intraprenditorija tan-nisa.

1.11 Il-KESE jhegġeg it-tishih ta' l-NGOs u l-organizzazzjonijiet soċjo-professjonali li qeghdin jahdmu fil-qasam tal-promozzjoni ta' l-attivitajiet ekonomiċi fost in-nisa permezz ta' shubiji pubbliċi-privati.

1.12 Il-KESE jhegġeg lill-partijiet interessati Ewro-Mediterranji sabiex jorganizzaw konferenza dwar it-tema ta' l-intraprendituri nisa fir-reġjun Ewro-Mediterrannju għad-diskussjoni ta' kwistjonijiet relatati u sabiex isiru proposti relatati mal-kontribuzzjoni li jistgħu jagħtu n-nisa lill-isfidi globali f'dan ir-reġjun.

<sup>(3)</sup> [http://ec.europa.eu/enterprise/enterprise\\_policy/ind\\_coop\\_programmes/med/doc/f1949\\_en.pdf](http://ec.europa.eu/enterprise/enterprise_policy/ind_coop_programmes/med/doc/f1949_en.pdf).

<sup>(4)</sup> [http://www.cesie.org/cms/index.php?option=com\\_content&task=view&id=70&Itemid=85](http://www.cesie.org/cms/index.php?option=com_content&task=view&id=70&Itemid=85).

<sup>(5)</sup> REX/222 Rapport ta' Informazzjoni — Appoġġ għaż-żgħażaġh fil-pajjiżi msieħba tal-Mediterran, CESE 642/2006.

1.13 Il-KESE jerga' jikkonferma t-twelmin tiegħu li l-promozzjoni ta' l-intraprenditorija tan-nisa fir-reġjun Ewro-Mediterranju taqdi rwol sinifikanti fil-holqien ta' ekonomija attiva u dinamika adatta għal kuntest globalizzat.

1.14 Il-KESE jemmen li t-tishih ta' l-ambjent intraprenditorjali għan-nisa huwa rekwiżit neċessarju għall-iżvilupp ta' l-aċċess għas-suq fir-reġjuni u mal-pajjiżi ta' l-UE.

1.15 Il-KESE jirrakkomanda li fl-indirizzar ta' l-isfidi tal-gej-jieni li jiffaċċjaw l-intraprendituri nisa, għandha ssir riċerka addizzjonali sabiex jiġu identifikati l-htigijiet speċifiċi f'kull paj-jiż.

1.16 Il-KESE jinnota li hemm varjetà ta' osservatorji inklużi l-GEM, l-UNDP u l-Bank Dinji li qegħdin iħarsu lejn l-intraprenditorija fir-reġjun Ewro-Mediterranju, iżda jirrakkomanda Pjattaforma għall-komunikazzjoni aħjar tar-riżultati lil dawk responsabbli mill-politika u għall-ġabra u t-tixrid ta' l-informazzjoni għall-mikro-intrapriżi, dawk żgħar u ta' daqs medju fir-reġjun Ewro-Mediterranju. Il-Pjattaforma tista' tiffoka speċjalment fuq:

- a. oqsmha li fihom l-intraprendituri nisa jiffaċċaw diffikultajiet partikulari,
- b. appoġġ u żvilupp ta' programmi għall-intraprendituri nisa,
- ċ. żvilupp ta' mekkaniżmi fir-rigward ta' l-istatus legali tal-ko-intraprendituri li jassistu lill-konjuġi u l-protezzjoni soċjali tagħhom,
- d. azzjoni li ssahħah is-sigurtà soċjali u l-istatus legali tan-nisa li qegħdin jiżviluppaw l-intrapriża tagħhom stess.

1.17 Il-Kumitat jirrakkomanda li fil-qasam tat-Teknoloġija ta' l-Infurmazzjoni u l-Komunikazzjoni:

- tingħata prijorità li jithegġeg l-investiment fl-infrastruttura u l-istrategiji li jtejbu l-aċċess għat-teknoloġiji godda ta' l-informazzjoni u l-komunikazzjoni;
- jingħata aċċess aħjar għall-facilitajiet u tahrig fl-ICT lin-nisa li qegħdin jibdeu l-intrapriża tagħhom stess sabiex jiġi ffacilitat il-marketing, it-twassil tal-prodotti għand il-konsumatur permezz tal-kanali ta' distribuzzjoni adattati peress li l-ICT tista' taġixxi bhala mezz ukoll għal marketing aħjar;
- il-partecipazzjoni tan-nisa fit-tfassil tal-politika relatata ma' l-iżvilupp u l-holqien ta' l-ICT, tittejjeb permezz tat-twaqqif tad-djalogu mal-kumpaniji ta' l-ICT u partijiet interessati ohra sabiex jifihom toroq għall-kooperazzjoni u l-azzjoni kongunta.

Il-KESE jirrakkomanda bil-qawwa li l-Forum Universitarju Permanenti Ewro-Mediterranju <sup>(6)</sup> li nholoq f'Tampere jagħti l-prijorità lid-dimensjoni tas-sessi fl-inizjattivi tiegħu, b'mod partikulari fil-qasam ta' l-intraprenditorija.

(6) <http://www.medainstitute.fi/?navi=360&lang=2>.

1.18 Il-KESE jirrakkomanda li tingħata attenzjoni speċjali lill-influenza tal-mezzi tax-xandir, partikularment tat-televiżjoni, dwar l-intraprenditorija u n-nisa.

## 2. Rakkomandazzjonijiet għal mekkaniżmi speċifiċi għall-Intraprenditorija Femminili fir-reġjun ta' l-EUROMED

2.1 Jehtieg li jiġu introdotti politiki u programmi speċifiċi sabiex in-nisa jkunu jistgħu jagħmlu kontribuzzjoni ikbar lejn it-tkabbir u l-iżvilupp. Xi whud minn dawn il-proċeduri jistgħu jiġu stabbiliti fi Pjan ta' Azzjoni, li għandu skadenzi u proċeduri ta' evalwazzjoni li huma ċari, u għandu jinkludi:

1. Mekkaniżmi għat-Tishih tal-Kapaċità, u skemi ta' appoġġ, li jhegġu lin-nisa sabiex jikkunsidraw l-ambjenti tagħhom li jghixu u jahdmu fihom u kif jistgħu jippartecipaw b'mod attiv fl-iżvilupp tagħhom permezz tal-hiliet tagħhom stess. Dan jista' jinkludi l-promozzjoni ta' mezzi għat-twaqqif ta' gruppi li jghinu lilhom infushom.
2. Investiment fl-infrastruttura soċjali u s-servizzi li jappoġġjaw lin-nisa fix-xogħol u l-impjeg indipendenti.
3. Id-definizzjoni ta' l-attività tradizzjonali intraprenditorjali, l-SMEs u l-impjeg indipendenti individwali
4. It-twaqqif ta' livell ugwali għall-intrapriża b'sjieda maskili u femminili, tkun xi tkun id-daqt ta' l-intrapriża.
5. Il-holqien ta' sistema legali ugwali li tippermetti lin-nisa li jiffirmaw dokumenti u li jkunu sidien tal-proprjetà.
6. Tahrig għan-nisa li jmexxu jew huma sidien ta' intrapriża, imfassal għall-bżonnijiet speċifiċi tagħhom. B'zieda ma' dan, jistgħu jiġu inklużi wkoll programmi ta' mentoring, it-twaqqif ta' korpi professjonali u ta' konsulenza fuq kwistjonijiet legali u fiskali.
7. Il-holqien ta' "kumpaniji ta' garanzija reċiproka" (mutual guarantee companies), korpi ekonomiċi li l-membri tagħhom huma sidien ta' SMEs u li jaġixxu bhala garanti għall-facilitajiet bankarji.
8. L-implimentazzjoni ta' programmi speċifiċi li jiffacilitaw il-holqien ta' intrapriża minn nisa migranti u gruppi tal-minoranza.
9. Mekkaniżmi ta' informazzjoni u ta' appoġġ għall-holqien ta' intrapriża soċjali u kooperattivi.
10. Kooperazzjoni u ko-netwerking mal-kontrapartijiet ta' l-UE sabiex jiġu identifikati strutturi u mekkaniżmi, inklużi l-aħjar prassi, li servew bhala valur miżjud f'postijiet ohra.

11. Politiki ta' l-edukazzjoni li jipromovu l-approċċ u l-attitudni intraprenditorjali sa minn età żgħira <sup>(7)</sup>. Approċċ intraprenditorjali jrid ikun mahsub bhala proċess ta' tagħlim tul il-hajja kollha li jibda fl-iskola primarja. Dan jista' joffri zieda fil-flessibilità fi stadji differenti fil-hajja ta' persuna.
12. It-tishih tal-partecipazzjoni tan-nisa fil-proċess tat-tehid tad-deċiżjonijiet fil-livelli kollha, ta' gvern, ta' l-awtoritajiet lokali u tal-korp legali.
13. Il-ftuh ta' kuntratti pubbliċi għall-SMEs u partikularment għall-intrapriżi b'sjeda femminili sabiex tinghata spinta lit-kabbir ta' l-intrapriżi.
14. Obiettivi speċifiċi għall-ugwaljanza bejn is-sessi f'politiki ta' l-impjieg, b'indikaturi kwalitattivi u kwantitattivi, peress li huwa essenzjali li iktar nisa jsiru intraprendituri, sabiex jiġi assigurat l-impjieg, u sabiex il-kwalità ta' dan l-impjieg tittejjeb <sup>(8)</sup>.

### 3. Is-sitwazzjoni attwali u l-isfidi

3.1 Huwa importanti li d-drittijiet tan-nisa ma jkunux trattati bhala kwistjoni izolata separata mir-rwol tan-nisa fl-iżvilupp ekonomiku. L-impenn mill-imsieħba soċjali li jirrikonossu r-relazzjoni bejn id-drittijiet tal-bniedem, id-demokrazija, l-iżvilupp u d-drittijiet tan-nisa huwa essenzjali. It-tneħħija ta' l-ostakli għall-ghotja tas-setgħa lin-nisa, li jirriżultaw minn liġijiet tradizzjonali, kulturali u familjali għandha tinghata prijorità.

3.2 L-indirizzar tad-differenza bejn is-sessi, l-edukazzjoni u l-impjieg fir-reġjun Ewro-Mediterranju jeħtieġ sforz kongunt sabiex jinholq ambjent fejn in-nisa jkunu jistgħu jiżviluppaw l-attivitajiet tagħhom ta' l-intraprenditorija.

3.3 Ir-rata ta' nisa analfabeti fir-reġjun tal-Lvant Nofsani u ta' l-Afrika ta' Fuq, minkejja li jvarja minn pajjiż għal ieħor, għadu għoli ferm, il-medja ta' 42 %, filwaqt li l-medja għall-irġiel hija ta' 21 %. Madankollu, l-aħħar żewġ għaxxien ta' snin juru tendenza pożittiva fl-aċċess ugwali għall-edukazzjoni li tvarja minn pajjiż għal ieħor. F'kull pajjiż hemm differenza sinifikanti bejn ir-rata ta' l-analfabetiżmu fost in-nisa żgħażaġh (ta' bejn il-15 u l-24 sena) u l-popolazzjoni tan-nisa adulti (ta' 24 sena u 'l fuq) <sup>(9)</sup>.

3.4 Tul l-aħħar għaxar snin, iż-żieda fl-opportunitajiet tax-xogħol għan-nisa kienu r-riżultat ta' l-edukazzjoni u t-taħriġ kif ukoll it-tkabbir f'setturi fejn id-domanda għax-xogħol min-nisa huwa l-ogħla bħas-servizzi soċjali, l-edukazzjoni u s-saħha u l-professjonijiet tas-servizzi. 32 % biss min-nisa ta' età tax-xogħol qegħdin jahdmu jew ifittxu x-xogħol barra mid-dar. Fil-klassijiet soċjali tradizzjonali, fejn it-tfalijiet imorru l-iskola, m'humiex imhegġa li jsibu impjieg.

<sup>(7)</sup> Jerneck Inrawwmu l-approċċ Intraprenditorjali permezz ta' l-edukazzjoni.

<sup>(8)</sup> Opinjoni tal-KESE "Il-kapaċità għall-impjieg u l-ispiritu intraprenditorjali — ir-rwol tas-soċjetà ċivili u tal-korpi lokali u reġjonali mill-perspettiva tal-ġeneru" *Rapporteur*: Pariza Castaños.

<sup>(9)</sup> Id-database tal-Bank Dinji (World Bank) (April 2006).

3.5 Is-sistema ta' l-edukazzjoni għandha bżonn thegġegħ l-inizjattivi intraprenditorjali u t-tehid tar-riskju. Il-holqien ta' pjan nazzjonali għall-edukazzjoni sabiex tittejjeb il-kwalità ta' l-edukazzjoni bażika u sabiex jinqed l-analfabetiżmu, fost in-nisa, b'mod partikulari daww żvantaġġati u b'dizabilità, huwa kruċjali.

3.6 Filwaqt li l-bżonn ta' l-edukazzjoni fil-kwistjonijiet taċ-ċittadinanza u l-informazzjoni lill-publiku fir-rigward tad-drittijiet soċjali, politiċi, legali u ekonomiċi tan-nisa huwa importanti, hija neċessarja wkoll l-edukazzjoni tar-rappreżentanti ta' korpi finanzjarji u l-partijiet interessati oħra sabiex jifhmu l-bżonnijiet tan-nisa fl-attivitajiet kummerċjali.

3.7 L-iżbilanċ bejn is-sessi għandu jiġi kkunsidrat bhala kwistjoni ewlenija fil-kuntesti soċjo-politiċi u l-iżvilupp ġenerali tat-tkabbir ekonomiku fir-reġjun. Ir-rwol u l-istatus partikulari li s-soċjetà timponi fuq in-nisa permezz tal-liġi tradizzjonali tal-familja, li tissejjah ukoll il-Kodiċi ta' l-Istatus Personali tiddiskrimina kontra n-nisa. L-istatus legali tan-nisa li jikkontrolla l-partecipazzjoni tan-nisa f'attivitajiet ekonomiċi, politiċi, soċjali, ċiviċi u kulturali jibqa' wiehed mill-ikbar ostakli, minkejja li 190 pajjiż, inkluż ir-reġjun Gharbi, irratifikaw id-Dikjarazzjoni tal-Millennju <sup>(10)</sup>.

3.8 Huwa neċessarju li tinghata l-vizibilità u li jissahhu l-attivitajiet ta' l-intrapriżi żgħar tradizzjonali mmexxija min-nisa. Dan jinkludi l-attivitajiet bla hlas fix-xogħol tal-familja u tradizzjonali. It-taħriġ u l-appoġġ għandu jinghata sabiex ihegġegħ l-iżvilupp u l-modernizzar ta' hafna intrapriżi żgħar u ta' l-artiġġjanat li jistgħu jiġu trasformati f'impjieg produttiv bil-hlas permezz tal-holqien ta' sevizzi li jistgħu jitqiegħdu fis-suq li jagħtuhom setgħa ekonomika.

3.9 L-ikbar kontribuzzjoni tan-nisa hija fis-settur agrikolu. F'żoni rurali fejn proporzjon għoli tan-nisa huma analfabetiċi jew m'għandhomx iktar minn edukazzjoni primarja, l-aċċess għar-riżorsi tat-taħriġ huwa limitat hafna <sup>(11)</sup>. Ta' sikwit ma jkollhomx it-tagħrif u l-kunfidenza fihom innifishom sabiex itejbu s-sitwazzjoni tagħhom stess u tal-familji tagħhom. Għaldaqstant, għandhom bżonn programmi integrati, li jikkumbinaw l-ghotja tal-poter personali, it-taħriġ vokazzjonali u t-taħriġ fl-intraprenditorija u l-hiliet kummerċjali bażiċi kif ukoll appoġġ fit-tfassil ta' pjanijiet għal intrapriżi vijabbli, aċċess għal self għall-holqien ta' intrapriżi u kreditu sabiex jistabbilixxu mikro-intrapriżi fl-irhula tagħhom. Il-programmi tat-taħriġ għandhom jipprovdu lin-nisa rurali l-opportunitajiet li jikkumbinaw l-inizjattivi fil-qasam agrikulturali u setturi oħra u li jassiguraw l-appoġġ għall-attivitajiet tagħhom li m'humiex agrikoli mill-popolazzjoni ta' l-irġiel fil-komunitajiet.

3.10 Huwa importanti li jitwaqqfu kooperattivi li jappoġġjaw lin-nisa intraprendituri.

<sup>(10)</sup> Hijab, Nadia, 2001: Laws, Regulations and Practices impeding Women's Economic Participation in the Mena Region, rapport sekundarju, ippreżentat lill-Bank Dinji, April.

<sup>(11)</sup> L-Ghotja tas-Saħha Ekonomika lin-Nisa Rurali fil-Palestina — programm MEDA, EuropeAid — Jannar 2006 — Diċembru 2007 — Proġett Palestinjan, Israeli u Ewropew kongunt.

3.11 Huwa importanti wkoll li jissahhu n-nisa intraprendituri eżistenti sabiex jiskopru setturi godda fejn in-nisa jistgħu jiehdu l-inizjattiva ekonomika fl-iżvilupp ta' attivitajiet ta' intrapriża mhux tradizzjonali, inkluż l-iżvilupp tal-kapaċità fir-reklamar, il-marketing u l-prezzijiet, u l-mira ta' swieq barranin.

3.12 Il-holqien ta' opportunitajiet għall-iżvilupp ta' l-attivitajiet ekonomiċi tan-nisa jehtieg fehim ċar tas-sitwazzjoni attwali u futura fir-reġjuni differenti.

3.13 L-involvement tal-partijiet interessati kollha hija neċessarja sabiex jitnehhew il-barrieri li jsibu n-nisa u sabiex jiġu introdotti politiki u programmi speċifiċi sabiex in-nisa jkunu jistgħu jagħtu kontribuzzjoni ikbar lejn it- tkabbir u l-iżvilupp.

3.14 L-aċċess għall-finanzi huwa essenzjali. Il-limiti tal-kreditu għandhom joghlew sabiex iheggu l-intrapriži mikro u żgħar jespandu u jinvestu fl-intrapriża tagħhom. Il-gvern u l-kontributuri jistgħu joffru inċentivi lill-istituzzjoni formali tas-self għal dawn il-proġetti. Il-persuni inkarigati mit-tfassil tal-poltika għandhom jiftakru d-differenzi bejn l-SMEs u l-intrapriži mikro fir-rigward ta' l-organizzazzjoni, il-finanzi, il-produttività u t- tkabbir potenzjali.

3.15 Inċentivi għal intrapriži godda u għat-twaqqif ta' intrapriži għandhom jinkludu iktar effiċjenza fis-settur tal-mikro-kreditu, u li l-banek kummerċjali jipprovdu kondizzjonijiet adegwati u realistiċi għas-self.

3.16 L-organizzazzjoni ta' azzjonijiet ta' marketing u ta' promozzjoni fir-reġjun u fl-Istati Membri ta' l-UE jistgħu joffru l-possibilità ta' inizjattivi orjentati lejn l-esportazzjoni b'mod partikolari fis-settur tal-manifattura.

3.17 Il-futur tan-nisa fir-reġjun Ewro-Mediterranju għandu jitqies fix-xena ekonomika, politika, soċjali u familjali generali. Mingħajr tkabbir ekonomiku u zieda fir-rata ta' l-impjieg, in-nisa ser ikompli jsofru d-diskriminazzjoni f'kompetizzjoni inġusta ma' l-irġiel.

3.18 Jehtieg li jiġu introdotti politiki u programmi speċifiċi sabiex in-nisa jkunu jistgħu jagħtu kontribuzzjoni akbar lejn it- tkabbir u l-iżvilupp.

3.19 Strateġiji li jimmiraw b'mod partikolari lin-nisa intraprendituri jistgħu jipprovdu opportunitajiet għalihom sabiex jorġu mill-istrutturi ekonomiċi tradizzjonali u jinvestu iktar fl-intrapriża.

3.20 Hemm bżonn għal riċerka li tinfed l-inizjattivi kollha sabiex jiġu identifikati l-htigijiet speċifiċi ta' kull pajjiż, li jindirizzaw il-vantaġġi u d-dgħufijiet tan-nisa permezz tas-segmentazzjoni tal-gruppi differenti ta' l-età u studji settorjali speċjalizzati.

3.21 L-identifikazzjoni u l-evalwazzjoni tal-miżuri nazzjonali relatati mal-holqien ta' intrapriži, mas-servizzi ta' informazzjoni u ta' parir, mat-taħriġ, mal-mentoring u man-netwerking huma neċessarji sabiex jiġu identifikati u jsir skambju ta' prattiki tajba bejn it-Tramuntanta u n-Nofsinhar taż-żona Ewro-Mediterranja kif ukoll bejn il-pajjiži fin-Nofsinhar tal-Mediterran. Is-sorveljanza tal-progress fil-pajjiži msiehba Ewro-Mediterranji għandha tkun kontinwa sabiex jiġi assigurat l-iżvilupp tal-partecipazzjoni shiha tan-nisa fil-hajja ekonomika ta' pajjiżhom.

3.22 Permezz tal-programmi transnazzjonali implimentati fir-reġjun Ewro-Mediterranju, l-assocjazzjonijiet tan-nisa intraprendituri jistgħu jaqsmu l-esperjenza u l-prattika tajba, li huwa mod effettiv fl-iżvilupp ta' l-attivitajiet u l-hiliet ta' l-intrapriża.

3.23 Is-sistema ta' rappreżentanza (franchising) tista' tkun għodda utli għall-ghotja tas-setgħa lin-nisa billi jahdmu għal rashom u jsiru intraprendituri żgħar. Jista' jitnaqqas ir-riskju meta jinbada proġett ġdid peress li wiehed jista' jibni fuq prassi u hiliet ippruvati. It-titjib fil-prestazzjoni taċ-ċentri ta' riżorsi intraprenditorjali huwa importanti wkoll. Huwa neċessarju li tissahha il-kapaċità b'tali mod li tikkunsidra l-htigijiet ta' l-intrapriża, u dan jista' jiġi żviluppat permezz ta' referenza għall-prassi u programmi ta' suċċess f'pajjiži oħra.

3.24 L-esplorazzjoni ta' oqsma oħra bħas-servizzi ta' l-ICT, ir-riċerka u l-iżvilupp, il-ġestjoni ta' hwienet tal-mezzi tax-xandir u l-produzzjoni ta' programmi innovattivi tal-mezzi tax-xandir kif ukoll l-esplorazzjoni ta' speċjalizzazzjonijiet godda fl-industrija turistika jistgħu johlqu toroq godda għall-attivitajiet intraprenditorjali għan-nisa.

3.25 L-ICT tikkontribwixxi għall-produttività, it- tkabbir, il-kompetittività u l-impjieg. L-iżvilupp ta' dan is-settur huwa kruċjali għar-reġjun Ewro-Mediterranju sabiex jikkompeti globalment. Fit-twaqqif ta' l-infrastruttura neċessarja, huwa importanti li l-aċċess jiġi assigurat għal kulhadd, sabiex id-diviżjoni diġitali ma titwessax, partikularment fost in-nisa u fis-sezzjonijiet tal-popolazzjoni b'rati għoljin ta' analfabetiżmu. Il-valur miżjud ta' l-iżvilupp ta' l-ICT ser itejjeb il-hiliet intraprenditorjali ta' l-irġiel u n-nisa.

3.26 Il-Portall għall-Intraprenditorija tan-Nisa<sup>(12)</sup> tad-DĠ Intrapriża u Industrija tal-Kummissjoni Ewropea tista' tkun għodda utli għall-iskambju tal-prattika tajba u n-netwerking.

3.27 Jista' jinholq xogħol formali fil-provvista tal-facilitajiet tal-kura tat-tfal li ser jghinu wkoll lin-nisa sabiex jirrikonċiljaw ir-responsabilitajiet tal-familja u tax-xogħol.

3.28 Is-servizzi ta' l-appoġġ u l-informazzjoni dwar l-impjieg indipendenti għan-nisa jtaffi l-pressjoni ta' l-immigrazzjoni. Dan jista' jwassal għall-holqien ta' xogħol fil-pajjiži ta' l-orġinu u l-pajjiži ospitanti.

(12) [http://ec.europa.eu/enterprise/entrepreneurship/craft/craft-women/womenentr\\_portal.htm](http://ec.europa.eu/enterprise/entrepreneurship/craft/craft-women/womenentr_portal.htm).

#### 4 Il-Proċess ta' Barcellona u l-ENP

4.1 Il-Politika Ewropea tal-Viċinat timmira lejn it-trawwim ta' l-integrazzjoni ekonomika bejn l-UE u l-imsieħba tagħha. L-allokkazzjoni baġitarja għall-Imsieħba Mediterranji fl-ENP għall-2007-2013 żdiedet bi 32 % għal EUR 12-il biljun. Madankollu ma tatx biżżejjed attenzjoni lill-promozzjoni ta' l-attivitajiet ekonomiċi tan-nisa.

4.2 Matul is-sessjoni plenarja ta' l-Assemblea Parlamentari Ewro-Mediterranja tas-16 u s-17 ta' Marzu 2007, il-KESE ġie mogħti l-istatut ta' osservatur permanenti, bid-dritt li jintervjeni fil-laqgħat kollha ta' l-EMPA. Dan jagħti lill-KESE opportunità kbira li jippromovi t-tisħih ta' l-attività ekonomika tan-nisa.

4.3 Matul l-ewwel Konferenza Ministerjali Ewro-Mediterranja dwar "It-Tisħih tar-Rwol tan-Nisa fis-Socjeta'" f'Istanbul, f'Novembru 2006 <sup>(13)</sup>, ittiehed l-impenn li "tiġi promossa l-intraprenditorija tan-nisa permezz tat-titjib fl-aċċess għall-art, il-finanzi, is-swieq, l-informazzjoni, it-taħriġ u n-netwerking għan-nisa u li jheggu l-istituzzjonijiet finanzjarji sabiex ifasslu prodotti għall-ħtiġijiet tan-nisa b'mod partikulari billi jipprovdu l-mikro-kreditu".

#### 5. Il-Karta Ewro-Mediterranja għall-Intrapriża

5.1 Matul il-Hames Konferenza Ewro-Mediterranja f'Caserta (l-Italja) fl-4 ta' Ottubru 2004, il-Ministri ta' l-Industrija approvaw programm ta' hidma fir-rigward tal-Kooperazzjoni Industrijali għall-2005-2006. Waħda mill-proposti kienet l-skambju ta' l-għarfien u l-esperjenza fl-edukazzjoni għall-intrapriża.

5.2 Bħala riżultat, id-Direttorat-Ġenerali għall-Intrapriża u l-Industrija tal-Kummissjoni Ewropea nieda l-Karta Ewro-Mediterranja għall-Intrapriża <sup>(14)</sup> li ġiet approvata minn disa' msieħba Mediterranji. Wiehed mill-prinċipji ewlenin kien li tinbena soċjeta' intraprenditorjali fir-reġjun Ewro-Mediterranju li jimmira li jindirizza liż-żgħażaġh u lill-adulti permezz ta' sistema edukattiva fil-livelli kollha f'perspettiva ta' tagħlim tul il-ħajja kollha. Madankollu, m'hemm l-ebda referenza għall-isfidi li jiffaċċjaw l-intraprendituri nisa.

5.3 Il-Karta hija għodda effettiva sabiex jitjiebu l-kondizzjonijiet għall-kummerċ. Madankollu, fl-implimentazzjoni tal-Karta, il-promozzjoni ta' l-intraprenditorija għan-nisa ma kienet la prinċipju ewleni lanqas wiehed mill-oġettivi.

5.4 Filwaqt li l-Programm ta' Hidma fir-rigward tal-Kooperazzjoni Industrijali Ewro-Mediterranja għall-2007-2008 jibni fuq dak li nkiseb s'issa u jsaħħah il-mizuri li ttiehdu sabiex tittejjeb l-implimentazzjoni, dan ma jimmirax speċifikament lejn il-promozzjoni ta' l-intraprenditorija tan-nisa.

<sup>(13)</sup> [http://ec.europa.eu/comm/external\\_relations/euromed/women/docs/conclusions\\_1106.pdf](http://ec.europa.eu/comm/external_relations/euromed/women/docs/conclusions_1106.pdf).

<sup>(14)</sup> [http://ec.europa.eu/enterprise/enterprise\\_policy/ind\\_coop\\_programmes/med/doc/f1949\\_en.pdf](http://ec.europa.eu/enterprise/enterprise_policy/ind_coop_programmes/med/doc/f1949_en.pdf).

5.5 Numru ta' inizjattivi mwettqa mill-Kummissjoni Ewropea jistgħu jservu ta' eżempji ta' prattika tajba u t-trasferiment ta' l-għarfien bejn pajjiżi Ewropej u Mediterranji <sup>(15)</sup>.

#### 6. Ir-rwol tas-Socjeta' Ċivili

6.1 Is-soċjeta' ċivili organizzata taqdi rwol importanti fl-emanċipazzjoni tan-nisa, il-partecipazzjoni u r-rappreżentazzjoni tagħhom fl-isfera pubblika kif ukoll fl-attivitajiet intraprenditorjali tagħhom.

6.2 It-tisħih fuq tradizzjoni b'saħħitha tal-kura ta' l-iżvantaġġi, inkluzi, fost oħrajn, in-nisa b'diżabilitajiet u n-nisa bi ftit li xejn aċċess għall-faċilitajiet ta' edukazzjoni u taħriġ, jista' jiġi utillizzat aħjar bil-provvista tat-taħriġ fil-ġestjoni tal-ħiliet u l-finanzji.

6.3 Permezz ta' shubji privati-pubbliċi, l-NGOs u l-organizzazzjonijiet soċjo-professjonali jistgħu jstimolaw it-ktabbir ekonomiku b'mod effettiv <sup>(16)</sup>. Shubji bħal dawn jistgħu jipprovdu estensjoni ġdida għas-servizzi għall-attivitajiet li jiġġeneraw id-dhul.

6.4 Oqasma oħra li fihom jistgħu jaħdmu l-NGOs u l-organizzazzjonijiet li jiddisponu minn esperjenza huma t-taħriġ u l-akkreditazzjoni sabiex tinqered id-differenza bejn is-sessi fl-edukazzjoni.

#### 7. Ir-rwol tal-KESE

7.1 Il-KESE għandu rwol importanti x'jaqdi sabiex jassigura l-partecipazzjoni tas-soċjeta' ċivili fl-implimentazzjoni tal-politika Ewro-Mediterranja fir-rigward ta' l-integrazzjoni tan-nisa fil-ħajja ekonomika u soċjali <sup>(17)</sup>.

7.2 Il-KESE kkontribwixxa lejn it-tema tan-nisa u l-impjeg permezz ta' rapport li tressaq matul il-21 laqgħa tal-Kumitat Konsultattiv Kongunt UE-Turkija fit-13 u l-14 ta' Lulju 2006 <sup>(18)</sup> f'Bodrum u ser jelabora rapport dwar in-nisa u l-intraprenditorija għal-laqgħa tiegħu li jmiss li ser tinzamm f'Novembru 2007 f'Bodrum fit-Turkija.

<sup>(15)</sup> <http://ec.europa.eu/enterprise/entrepreneurship/craft/craft-women/women-dgentr-active>.  
<http://ec.europa.eu/enterprise/entrepreneurship/craft/craft-women/database-women.htm>.

<sup>(16)</sup> file://E:\PPP for women entrepreneurship.htm 8.3.2007.

<sup>(17)</sup> Ir-rwol tal-korpi konsultattivi u l-organizzazzjonijiet soċjo-ekonomiċi fl-implimentazzjoni tal-Ftehim ta' l-Assoċjazzjoni u fil-kuntest tal-Politka Ewropea tal-Viċinat.

<sup>(18)</sup> Kumitat Konsultattiv Kongunt UE-Turkija.

7.3 Fid-Dikjarazzjoni Finali tas-Summit Ewro-Mediterranju tal-Kunsilli Ekonomiċi u Soċjali u Istituzzjonijiet Simili li nżamm f'Ljubljana, fis-Slovenja bejn il-15 u s-17 ta' Novembru <sup>(19)</sup>, il-partecipanti kkommettew ruħhom li jmexxu 'l quddiem l-inizjattivi tagħhom għall-integrazzjoni tan-nisa fil-hajja ekonomika u soċjali, b'mod partikulari permezz ta' l-iżvilupp ta' l-intraprenditorija tan-nisa.

7.4 Il-KESE jappoġġja wkoll ir-rikonoxximent tal-Ministri ta' l-importanza tat-trawwim tar-rwol tas-soċjetà ċivili u t-tishih tal-kapaċità tagħha permezz ta' interazzjoni mtejba bejn il-kuntatti tal-gvern u l-parlament u l-organizzazzjonijiet tas-soċjetà ċivili, l-organizzazzjonijiet tan-nisa, iż-żgħażaġh, it-trade unions, l-assoċjazzjonijiet kummerċjali u professjonali u l-kooperazzjoni bejn l-amministrazzjonijiet nazzjonali, reġjonali u lokali.

7.5 Bħala parti mill-Proċess ta' Barċellona, l-UE nediet numru ta' programmi, li wħud minnhom kienu mmirati direttament lejn iż-żgħażaġh tal-pajjiżi Ewro-Mediterranji. Il-Kumitat ippreżenta rapport ta' informazzjoni dwar "L-appoġġ għaż-żgħażaġh

fil-pajjiżi msiehba tal-Mediterran" li jindirizza wkoll il-promozzjoni ta' l-intrapriża għan-nisa <sup>(20)</sup>.

## 8. Konkluzjoni

8.1 Il-Kummissjoni Ewropea għandha tassigura l-inkluzjoni ta' evalwazzjoni ta' l-impatt tal-politiki ta' l-ENP, inklużi l-programmi MEDA u l-inkluzjoni sistematika tal-kunsiderazzjonijiet tal-ġeneru. Ir-rwol tan-nisa fl-intraprenditorija fir-reġjun Ewro-Mediterranju huwa kruċjali fl-indirizzar ta' l-isfidi ekonomiċi tal-globalizzazzjoni. Il-programm reġjonali tal-Kummissjoni Ewropea għar-reġjun tal-Lvant Nofsani u ta' l-Afrika ta' Fuq għall-promozzjoni tan-nisa fil-hajja ekonomika huwa pass pożittiv. Għandhom jittiehdu miżuri li jassiguraw il-konsultazzjoni mar-rappreżentanti rilevanti tas-soċjetà ċivili, inklużi l-NGOs tan-nisa fil-fażijiet kollha tal-proġetti- il-programmar, l-implimentazzjoni, l-evalwazzjoni u s-segwitu — sabiex jassiguraw li l-għanijiet stabbiliti jinkisbu.

Brussell, 12 ta' Lulju 2007.

Il-President  
tal-Kumitat Ekonomiku u Soċjali  
Dimitris DIMITRIADIS

<sup>(19)</sup> [http://www.europarl.europa.eu/intcoop/empa/home/final\\_declaration\\_ljubljana\\_112006\\_en.pdf](http://www.europarl.europa.eu/intcoop/empa/home/final_declaration_ljubljana_112006_en.pdf).

<sup>(20)</sup> Rapport ta' Informazzjoni — Appoġġ għaż-żgħażaġh fil-pajjiżi msiehba tal-Mediterran.